

(३३)

श्री सियावर राम कहो सदा पूर्ण काम कहो,
राम राम राम कहो और सो कहाय रे ।
श्री सीय रघुवीर कहो लक्ष्मण बीर कहो,
भरत शत्रुघ्न धीर कहो प्राण बलि लाइ रे ।
गरीबिनिवाज कहो लाज हो जहाजु कहो,
सुर सिरताजु कहो भीड़ में सहाय रे ।
प्रेम को भण्डार कहो बल को दातार कहो,
भक्ति को भतार कहो श्री सिय रघुराय रे ।

प्रभू दीना नाथ कहो, बूड़े देत हाथ कहो,
श्री सीय रघुनाथ कहो शुभ्र सुख दाय रे ।
दुष्टनि संहार कहो माधुर्य वर दातार कहो,
दशरथ को कुमार कहो श्री मैगसि को गुसाइ रे ।

कृपा निधान साईं मिठिड़ फरमाईनि था : बोलिणां सत्तिश्री
वाहगुरु ! साहिब सदां दयाल फरमाईनि था त जगत उधारकु,
जग हितिकारी श्री महादेवु बाबो संसार जे जीवनि खे मिठी
शिक्षा देई रहियो त बाबा ! संसार में आया आहियो त विषय में
लम्पटु थी मनुष्य जन्मु अजायो न विजायो । महानुभाग सां ही
दुर्लभु जोनी मिली अथव ! तवहां गर्भ में प्रभू अ सां अंजामु करे
आयो आहियो त असीं राति दींह तवहां जो भजनु कन्दासीं
असां खे हिन कुम्भी पाक नर्क खां बाहरि कहु । शंकरु भगुवानु
ऐं पारवती अमड़ि रोजु प्रातःकाल संसार जे मथां घुमंदा आहिनि
ऐं कृपा करे सभिनी खे चवंदा आहिनि त भाई ! जागो हीअ वेल
सुम्हण जी न आहे । उथी श्रीराम राम उचारियो । हीअ वेल प्रभू
अ खे सम्भारण ऐं वेनती करण जी आहे । सभिनी खां वदो
साहिबु, कृपा जी निधी, करुणा क्यास जी मूरति बापू श्रीरामु
भद्र आहे तंहि सां गदु वरी क्षमा शील जो अवतारु, पृथ्वी
नन्दनी श्री स्वामिनि अमां जो सुहागु हुअण करे त हेकारी वधीक
कृपालु थी पियो आहे बृह्मरामु बि ध्यायण योगु आहे पर सचो
रसु आनंदु सगुण श्रीराम जे ध्यायण में आहे । छो त सरकार जे
मधुर सम्बन्ध करे प्रभू द्रवीभूत थी थो वजे । जेके स्वामिनि
अमड़ि जे चरण कमलनि जी शरणि खां सवाइ अकेले प्रभू अ

जो ध्यानु करनि था उन्हनि ते प्रभू अ जी कृपा दुखी थीं दी
जियं चंद्रमणि खां सवाई चन्द्रमा अमृतु न थो दिए । सरकार जी
श्रद्धा खां सवाई अनंत क्रोड़ वार जपियो हुयो श्रीरामु नामु बि
पूर्ण फलु न दींदो ।

साहिब मिठिड़ा दिसनि था त कींअ श्रीपरवती शंकरु
भगुवानु मिठो नामु पाण बि जपीनि था ऐं जग खे बि जपण जी
शिक्षा दियनि था । श्रीस्वामिनि जे सुहाग श्रीरामचंद्र जी जै
चओ । प्यारो श्रीरामचंद्र साईं सदां पूर्ण कामु आहे संदसि त
सभु अभिलाषू पूर्णु आहिनि पर जेके संदनि नाम जी ओट
वठनि था तिनि जूं बि सभु आशाऊं पूर्णु आहिनि । उहो नाम
पूर्णकामु आहे । जंहि जपियो सो बि पूर्ण कामु थियो क्रोड़
कल्पवृक्ष श्रीराम नाम सां न पुजंदा । अड़े भाई ! आलसु छड़े
उथी जै श्रीराम, जय श्रीराम, जै श्रीराम जपियो । इहा जिभिड़ी
अवहां खे श्रीराम नाम उचारण जे प्रताप सां श्रीगौलोक, साकेत
वठी वेंदी । पाण जपियो ऐं बियनि खां जपायो । वढ़े आवाज़
चओ : जै श्रीराम ! श्री चैतन्यु महाप्रभू बि चवनि था त नामु
जपणु सभ कंहि रीति सुखदाई आहे । वढ़े आवाज़ सां जपण
करें पशू पक्षी, वण टिण, जड़ चेतन बि इहो मधुरनामु बुधी
अधम जूनियुनि खां छुटी मुक्ति पदु पाइनि था । वरी उहो पुण्यु
बि तवहां खे मिलंदो । जिनि खे नाम जो रसु अची वियो आहे
उहे न जपीदड़नि खे दिसी अफसोसु था कनि त हे जीव !
तोखे ज़िबान बि आहे, समयु बि आहे, विवेकु बि आहे, पोइ बि
अहिड़ो मिठो नामु, बिना खर्च, बिना तकलीफ वढ़ो लाभु
अजायो थो छर्दी । सोन जे सुमेर जे भरि में वेही तूं कंगालु थो

रहीं । गुरु साहिबनि फरमायो आहे त : 'सतिगुर नानक धूड़ि मंगे तिस गर सिख की, जो आप जपे अवरां नाम जपाए ।' एदे सौभाग्य खे असां विसारे वेठा आहियूं । असां जी मति ते पथर पइजी विया आहिनि जो सचे खे छदे कूड़ जे पोयां भटिकी रहिया आहियूं ।

साहिब मिठिड़ा वरी सनेह में मगनु थी चवनि था :
कहिड़ा न आहिनि मिठा मालिक ? जिनि जी लीला मिठी,
सुभाउ उदारु, शीलु अमूल्य ऐं अनोखी लावण्यता आहे । अहिड़े युगल सरकार जो मधुरुनामु जपियो । पर प्यारे लखण लाल खे न विसारिजो, उहो त युगल लालनि जो दुख सुख जो साथी आहे । सदां गदु रहण वारो आहे । श्री युगल सरकार सां श्रीरामनाम में लक्ष्मण लालु सदां गदु वेठलु आहे । सदां युगल जे पोयां पाछे वांगुरु हलण वारे लक्ष्मण वीर जो सुमिरणु कयो । श्रीभरत शत्रुघ्नलाल जो बि ध्यानु कजो । उहे बि धीरिज वान आहिनि ऐं हृदय खे धीरिज जो बलु द्रियण वारा आहिनि । श्रीभरत लालु पालकु आहे । भक्ती दाता आहे । श्रीशत्रुघ्न लालु सभिनी वेरियुनि विघ्ननि खे नाशु करण वारो आहे ।

कहिड़ो आहे श्रीरामचंद्र साईं जंहि खे गरीब ई मिठा था लगनि । उहो साहिबु जंहि रिछनि बान्दरनि खे पंहिजो वजीरु ऐं सलाहकारु बणायो, पथरनि खे जहाजु कयो । भील कोलनि खे मित्रनि वांगे आदरु दिनो । दुशिमन जे भाउ ते निवाजशि कई । वदे आदुर सां खेसि अंगीकारु कयो । जिनि रुगो मस्तकु झुकायो उन्हनि खे निहालु करे छदियो । बोल जो अविचलु शरणागत पालकु, पंहिजे कयल अपराधनि ते बि कावड़ि न

करे । क्रोड़ संतनि वांगे सहनशील । पंहिजे भक्त विभीषण जो
 दुखु बुधी झटि काविड़िजी पियो । लज जो त जहाजु आहे ।
 नाम जी लज, बिरिदजी लज जंहि खे घणे खां घणी मिठी
 आहे ।

बृह्मण देव दरबार में अची काविड़िजी चयो त हिन वक्त
 केरु रघुवंश जे सिंहासन ते वेठो आहे जंहिजे राज में मूं पिता
 जे वेठे पुटु परिलोक हलियो वियो आहे । महाराज मिठा बुधी
 दकी विया । लज में भरिजी वन्दनु करे हथ जे इशारे सां
 आश्वासनु देई शांति कराए, बिना पुछण जे माड़ी अ ते वजी श्री
 सतिगुर खां ध्यान में सभु हालु पुछी शम्भूक खे मारे बृह्मण जो
 बालकु जियारियो । शम्भूकजी पत्नी अ लीलायो त प्रभू ! मुंहिजे
 पति खे न मारियो मां कींअ जियंदसि । प्रभू अ चयो माता
 तुंहिजे पतिदेव नर्क में वजण जहिड़ो कर्मु कयो आहे । पर हींअर
 मरण करे वैकुण्ठि वेदो । तूं बि पति सां जियरे ई वैकुण्ठि वजु ।
 हेदाहुं बृह्मणु बालक खे जियरो पाए प्रभूअ जी स्तुति करण
 लगो । प्रभू मिठा अची सिंहासन ते ब्राजमानु थिया । अहिड़ो
 लजीलो साहिबु । सूरवीरनि जो सिरताजु जंहि जी वेरी बि
 वाखाणि कनि । जंहिजो बोलणु मिलणु वेनती चितु थी चोराए ।
 बचपन खां ई महाराजनि जे चरित्र में सहज वीरता भरियल
 आहे । बाल रामु नंठे हून्दे सखनि सां रांदि पिए खेदी त दुष्टु
 रावणु कांव जो रूपु धारे वातु फाड़े वेझो आयो, प्रभू अ गाह जो
 तीलो खणी संदसि खे हयों त वजी लंका में किरियो । थोरो
 वदा थिया त हिक दीहु गुह निषाद जे गाम तरफि शिकार लाइ
 विया । हिकु शींहु परियां वेठो दिठाऊं । दिलिबरु रामु घोड़े तां

लही पियो ऐं हथियारु बि रखी छदियाऊं । निषाद राज चयो
 राजकुमार ! ही छा था करियो । शिकारु करण आया आहियो
 या रांदि । महाराजनि मुश्की चयो त मित्र ! बे हथियारु ऐं पैदलि
 वीर ते मां घोड़े चढी हथियारु कींअ कमि आणींदुसि ।
 निषाद राजु आश्चर्य मां पंहिजे शूरवीर साहिब दे तर्कीदो
 रहियो । भीलनि खे इशारे सां सावधानु रहण जो चई पाण
 त्रिलोक विजयी शील निधान साहिब जो तमाशो दिसण लगो ।
 शींह वेझो अची चम्बो मथे खयों त प्रभू अ कोमलु हथु वधाए
 चम्बे खे झले ज़ोरु दिनुसि त शींहु सिरु झुकाए वेही रहियो ।
 देवताऊं आकाश मां जै जै करे गुल वरिसाइण लगा । हिक तीर
 सां ताड़िका खे मथे मोकिले छदियाऊं । बिना फर तीरु हणी
 मारीच खे समुद्र जे पारि पहुंचाए छदियाऊं ।

मिथिलापुर में राजीव नैन झंडिड़ी अ वारे कुमार राम भद्र
 कख वांगे शंकर जो धनुषु खणी टोड़े फिटी कयो । वदे गरिडर
 खां गौरी कम्बध जी भुजा अचानक बिन्हीं भाउरनि जे कुल्हनि
 ते अची पई । लखणु लालु भव में भरिजी चयो दादा साई
 आपदा अची वेई आहे । हाणे मूं खे उन जे वात में देई
 तवहां भजी वजों । तवहां अवध जा भावी सम्राट आहियो, तवहां
 जो रक्षकु थींदो सतिगुर देवु । युगल मिली सुखी थींदउ; कदहीं
 कदहीं मूं खे बि सम्भारिजो, साई हाणे राम राम । इयें चई
 लखणु लालु कबंध जे तरफि वधण लगो उन महल बि राघव
 लाल जे मुखिड़े ते सहज मुस्कान आहे । अमृत मय वचननि सां
 लखण खे चयाऊं त लाल ! शींहु थीउ । चक्रवर्ती महाराज जो
 बालकु आहीं । रघुवंशी जोधो आहीं । हीणा अखर थो चई ।

तलिवार कटु । बिन्हीं भाउरनि कबंध जूं बई ब्राह्मं कटे छदियूं त
 अधम यूनि खां छुटी आशीशूं दींदो देव लोक दे वियो । खर
 दुषण सां युद्धि में बाण पिया छोड़ीनि त जणु होली अ जी रांदि
 पिया करनि । पहिरीं त रुगो चोदहं हजार राक्षसनि जा वार
 पिये गुसायाऊं । पोइ हिक क्षण में सभिनी जी सफाई करे
 छदियाऊं । वदी देहि वारो कुम्भ करणु, जंहि खे लंका जो ऊंचो
 किलो गोदनि ताई मस थे आयो, युद्धि लाइ आयो । अहिडे महा
 पहाड़ राक्षस सां बि पैदलि नंढिड़ो राघवु वदी दिलेरी अ सां
 लड़ी रहियो आहे, जो कुंभ करण खे प्रभू अ जी वीरता दिसी
 अजबु लगी वियो । पहाड़ जेदनि बान्दरनि खे बि जेको हथ में
 झले मछर वांगे महिटे फिटो पियो करे, अहिडे वीर खे बि जदहीं
 श्रीरामचंद्र साईं अ जो तीरु लग्गे त सारो शरीरु द्रकी वजेसि ।
 दिलि झले चवे वाह श्रीराम ! शाबाशि अथई । मूं खे खुशी आहे
 त मां तो जहिडे सूरिहिय जे हथां थो मरां, तूं सचु शूरवीरनि
 जो मुकुटमणि आहीं ।

कृपालु अहिड़ो जो को आपदा में डिजी सदु करे त
 हिकदमि सहाय थिए । निबलनि जो बलु श्रीरामु, ओखी अ जो
 सहारो आहे प्यारो श्रीरामु ! अधु नामु पुकारण खां अवलि अची
 गज जा सभु कष्ट कटियाई । वदी ओट आहे श्रीराम नाम जी
 जंहि वरिती सो बचियो । उहो श्रीराम जो बचो थियो जो बचो
 सो बचियो । कहिड़ो आहे प्यारो श्रीरामचंद्रु साईं । प्रेम जो
 भण्डारु आहे । उनखां मथे प्रेमी केरु थींदो जो अयोध्या जा पशू
 पक्षी कीट पतंग सभु पंहिजा ज़ाणी पाण सां साकेत वठी
 हलियो ।

भगुवंत में छह विशेष गुण आहिनि । ऐश्वर्य, ज्ञानु, वीर्यु,
वैरागु, प्रेमु ऐं करुणा । प्यारे श्रीराम में वैराग जे जाइ ते अनुरागु
आहे । वदे बल जो दातारु आहे । हनुमंत लाल खे लंका जलाए
सोभ सां मोटण ते शाबाशी पिया कनि त हनूमंत लाल चयो
प्रभू ! मां किथे लंका जलाई । मूं में कहिड़ो बलु आहे । मां त
द्रिसां पियो त जिते किथे अंदिरा ई अंदिरां तवहां पिया शक्ती
द्रियो ऐं निर्भउ करे एदो कठिनु कार्य करायो । हे प्रभू ! तवहां
अकलिश कर्मणा साहिब आहियो, सभु तवहां जी कृपा ई थी
कराए । तवहां जे नाम खां ई सभु बलु मिलियुमि । श्री हनूमंतु
देवु पहिरीं बि सुग्रीव सां गदु हो पर कुछु वसु न पियो हलेसि ।
सुग्रीव खे बाली अ जे भव खां बचाए न सधियो । पर हाणे प्रभू
अ जी कृपा जो बलु पाए रावण जहिड़े महाबली अ खे निर्भउ
थी ललिकारे रहियो आहे । प्यारो लखणु लालु जो सभिनी
राक्षसनि खे क्षण में नष्टु करण वारो जंगि में प्रभू मिठे खे मथो
टेकण खां सवाइ वियो त खटी न सधियो, पर वरी मस्तकु
झुकाए वियो त जादू अ में लिकल मेघनाथ खे क्षण में मारे
विजई थी आयो ।

बल प्रताप जे द्रियण वारो प्रभू श्रीरामचन्द्र आहे । भक्ति
महाराणी अ जो दूलहु श्रीयुगल सरकार आहिनि । श्री युगल
धणी हिकु रूपु आहिनि । अन्दर जी अखियुनि सां द्रिसो, रुगो
भक्तनि जे हृदय खे लीला विलास जे आनंद द्रियण लाइ ब
रूप धारे था अचनि न त ब्र थियण में खेनि केदी व्याकुलता थी
थिए । सदां हिक ब्रिए खे निहारींदा था रहनि । भक्ति देवी अ
जो जसु वधाइण लाइ द्वेत भाव जी लीला था करनि । भक्ति

भण्डार युगल धणियुनि जी सदाई जै चओ, भक्ति प्रभू मिठे जी थी कजे इनकरे उन जा मालिक युगल धणी आहिनि । प्रभू अ जो हिकु नामु परा प्रेम परमेश्वरु बि आहे । अहिडे भक्ति महाराणी अ जे साहिब, दीन अनाथनि खे पालणवारे प्रभू जी जै चओ । जेको बुदंदनि खे हथ देई बाहरि कढण वारो आहे महिरबानु साहिबु आहे । सर्वदा उन्हीअ श्री सीय रघुनाथ जी जै चओ । कहिड़ा आहिनि युगल धणी, जेके अजल रस जा अधिकारी आहिनि तिनि खे अनूपमु सुखु द्रियण वारा आहिनि । सारी ईश्वरता जा मालिक आहिनि श्रीरामचंद्र साई भक्तनि जे वेरियुनि लाइ क्रोड़ अगिनि वांगे भयंकरु आहिनि । दुष्टनि खे कुचिलण वारा, टुकिरा टुकिरा करण वारा आहिनि । कदहीं बि पंहिजे दासनि जी घटिताई न सहंदा आहिनि । जंहि प्रभू अ खे इहो गर्वु आहे त मूं खां मथे दासनि खे प्यारु करण वारो बियो न आहे ऐं न थींदो । तंहि सां गदु माधुर्य आनंद जी झझी बरिसाति करण वारो आहे । प्रभू अ जा कमल नेत्र भक्तनि मथां सदां अमृत वर्षा था करनि पर दुष्टनि खे दावा अगिनि वांगे जलाईनि था । पंहिजी मधुर भक्ति जो रस आसवादन कराइण वारो पंहिजे भक्तनि खे मधुरता द्रियण लाइ पाण बि मधुरु थी पियो आहे । जहिड़ी बि मिठी भावना भक्तु करे अहिड़ो थी पवे । भक्तनि जो पुटु, सखा, भ्राता, सज़णु आदि सभु थिए थो । ईश्वरु थी भक्तनि खे बाबा अमां चई सदां मधुरता जो दानु थो दिए । साहिब मिठा प्रभू अ जे समूह गुणनि जी कथा बुधाए चवनि था त अहिड़नि गुणनि वारो श्री दशरथ जो लादुलो श्री मैगसि जो गुसाई आहे ।

दादा दशरथ महाराज जो दानी बालकु -जंही रंक भी
राजा क्या, जो हर हाल में उदारु ऐं बियनि खे सुख दियण
वारो आहे, उहो प्यारो श्रीरामचंद्रु साईं गरीबि श्रीखण्डि जो
सचो साहिबु आहे ।

साहिब मिठा मिठी अमां युगल खे गोद में विहारे भोजन
खाराए लाद था लदाईनि ।

मिठिड़े बाबल साईं अमां जी सदाईं जै ।